

न्यायालय जिला कलेक्टर (आर्बिट्रेटर) सवाई माधोपुर

प्रा.पत्र. (आर्बिट्रेशन) संख्या 96/21

वर्ष 2021

GCMS No- 2021/250

- बउनवानी:-1. राजेश पुत्र राधेश्याम जाति ब्राहामण निवासी गोला गावडी तहसील बामनवास
2. बाबूलाल पुत्र राधेश्याम जाति ब्राहामण निवासी गोला गावडी तहसील बामनवास
3. संजय पुत्र राधेश्याम जाति ब्राहामण निवासी गोला गावडी तहसील बामनवास

बनाम

1. भूमि अवाप्ति अधिकारी एवं उप जिला कलेक्टर बामनवास
2. दि डवीजनल रेल्वे मैनेजर, जयपुर डिवीजन, नार्थ वेस्टर्न रेल्वे जयपुर
3. उत्तर पश्चिमी रेल्वे जरिये उप मुख्य अभियंता, (निर्माण) दौसा, राज0

(रैफ. प्रार्थना पत्र अन्तर्गत धारा 64, भूमि अर्जन पुनर्वासन और पुनर्व्यवस्थापन स्थापन में उचित प्रतिकर का अधिकार अधिनियम,2013 विरुद्ध अवार्ड आदेश भूमि अवाप्ति अधिकारी (उपजिला कलेक्टर) बामनवास द्वारा दौसा गंगापुर सिटी नई रेल लाईन परिसीमन आर.ओ.बी. 24 के निर्माण हेतु ग्राम गोला गावडी में अवाप्त भूमि ख0न0 174 रकबा 0.40 है0 मे से 0.15 है0 का पारित दिनांक 05.2.2021 अवार्ड अपास्त किये जाने के संबंध मे।

उपस्थित:-1. श्री बालकृष्ण उपाध्याय
2. श्री अभय कुमार गुप्ता

वकील प्रार्थी
वकील अप्रार्थी 2,3

:- निर्णय :-

दिनांक:- 24.5.2022

प्रार्थीगण द्वारा यह प्रार्थना पत्र अन्तर्गत धारा 64, भूमि अर्जन पुनर्वासन और पुनर्व्यवस्थापन स्थापन में उचित प्रतिकर का अधिकार अधिनियम,2013 विरुद्ध अवार्ड आदेश भूमि अवाप्ति अधिकारी (उपजिला कलेक्टर) बामनवास द्वारा दौसा गंगापुर सिटी नई रेल लाईन परिसीमन आर.ओ.बी. 24 के निर्माण हेतु ग्राम गोला गावडी में अवाप्त भूमि ख0न0 174 रकबा मे 0.40 है0 मे से 0.15 है0 का दिनांक 05.2.2021 को पारित अवार्ड विधि विरुद्ध एवं वास्तविक तथ्यों के विपरीत होने के कारण निरस्त करवाने बाबत इस न्यायालय में प्रस्तुत किया है।

प्रार्थना प्रस्तुत पत्र होने पर न्यायालय हाजा में दर्ज रजिस्टर किया जाकर अदालत मातहत का मूल अभिलेख अवलोकन हेतु तलब किया गया साथ ही विपक्षीगणों की भी तलवी जरिये नोटिस की गयी। तत्पश्चात बहस वकील उभय पक्ष सुनी गयी।

वकील प्रार्थी ने दौराने बहस कथन किया कि दौसा गंगापुर सिटी नयी रेल लाईन परियोजना मे आर.ओ.बी. 24 के निर्माण हेतु ग्राम गोला गावडी के ख0न0 174 रकबा 0.40 है0 किस्म बरानी-1 मे से 0.15 है0 को अवाप्त किये जाने हेतु भूमि अवाप्ति अधिकारी द्वारा भूमि अर्जन पुनर्वासन और पुनर्व्यवस्थापन स्थापन में उचित प्रतिकर का अधिकार अधिनियम,2013 की धारा 11 के तहत दिनांक 30.9.2019 को अधिसूचना जारी की गयी है। प्रार्थी द्वारा भी अन्य ग्राम वासियों के साथ-साथ अपनी आपत्ति अप्रार्थी संख्या 1 के समक्ष निर्धारित समयवाधि में अपने समस्त दस्तावेजो की प्रतिया सहित प्रस्तुत की गयी। जिस पर दिनांक 19.1.2020 को नोटिस जारी कर 27.1.2020 को सुनवायी हेतु अन्य ग्राम वासियों को बुलाया गया परन्तु प्रार्थी के नाम से कोई नोटिस नही आया। बिना नोटिस प्राप्त हुए प्रार्थी दिनांक 27.1.2020 को अपना पक्ष रखने हेतु अप्रार्थी संख्या 1 के कार्यालय मे गया किन्तु प्रार्थी को अपना पक्ष रखने का अवसर नही दिया गया। उक्त भूमि ख0न0 174 की वर्तमान जमाबन्दी तथा भूमि में मौके पर 1/50 भाग खाने हुए मकान की फोटो भी प्रस्तुत की गयी। किन्तु इसको अनदेखा करते हुए अप्रार्थी द्वारा उक्त अवाप्त भूमि का 2,89,037/-रु अवार्ड प्रार्थी के नाम जारी कर दिया जबकि प्रार्थी की अधिग्रहित की गयी भूमि पर हो रहे निर्माण की कीमत बाबत कोई अवार्ड जारी नही किया गया

.....(1).....

सुरेश कुमार ओला
जिला कलेक्टर
सवाई माधोपुर

है। जबकि अधिग्रहित की गयी भूमि पर मौके पर वास्तविक रूप से कब्जा हम प्रार्थीगण का है उक्त अवाप्त भूमि पर हमारा पुख्ता मकान बना हुआ है जिसका अवार्ड हमको नहीं मिला है। यह तर्क भी दिया कि उक्तानुसार पारित अवार्ड की राशि 7 दिवस में प्राप्त करने हेतु दिनांक 8.6.2021 को नोटिस दिया गया किन्तु अवार्ड राशि बहुत कम होने के कारण प्रार्थी द्वारा पुनः अवार्ड निर्धारण करवाने बाबत अनुरोध किया गया। इसके अतिरिक्त जान बूझ कर मौके पर वर्तमान में स्थित आम रास्ते के दोनों तरफ की भूमि का अधिग्रहण नहीं किया जाकर रोड के एक तरफ की भूमि का अधिग्रहण किया जाकर रोड के दूसरी तरफ के हिस्से में रहने वाले लोगों के अनुचित लाभ पहुँचाने हेतु सारी भूमि प्रार्थीगण की ओर से ही अधिग्रहित की जा रही है। अधिग्रहित भूमि का अवार्ड भी वास्तविक डी.एल.सी रेट से कम आंका गया है जबकि प्रार्थी द्वारा अपनी आपत्ति के साथ अवाप्त भूमि की सहारे की भूमि का विक्रय पत्र दिनांक 18.12.2020 पेश किया गया था जिसकी दर बहुत अधिक है। इसके अतिरिक्त सा0नि0वि0 द्वारा निर्धारित दर को अप्रार्थी संख्या 1 द्वारा नहीं मानते हुए निर्धारित दर से कम अवार्ड पारित किया गया है। क्योंकि प्रार्थी की अवार्ड भूमि के पास घनी आबादी बसी हुई है तथा व्यवसायिक प्रतिष्ठान बने हैं प्रार्थी को अवाप्त भूमि का कोई मुआवजा नहीं दिया गया है केवल मात्र निर्माण का ही मुआवजा दिया गया जो भी बहुत कम है तथा अधिनियम की धारा 30(1), 30(2) एवं 30(III), धारा 31 के मापदण्डों के तहत प्रार्थीगणों का मुआवजा का भुगतान नहीं किया गया है। अतः भूमि अवाप्ति अधिकारी एवं उपजिला कलेक्टर बामनवास द्वारा पारित अवार्ड निरस्त करने बाबत वकील प्रार्थी द्वारा निवेदन किया गया।

विद्वान वकील अप्रार्थी द्वारा दौराने बहस कथन किया कि प्रार्थी द्वारा यह प्रार्थना पत्र गलत तथ्यों के आधार पर पेश किया है। भूमि अवाप्ति अधिकारी द्वारा भूमि अवाप्त किये जाने हेतु अर्जन पुनर्वासन और पुनर्व्यवस्थापन स्थापन में उचित प्रतिकर का अधिकार अधिनियम, 2013 की धारा 11 के तहत दिनांक 30.9.2019 को अधिसूचना जारी की गयी है। जिसका दो समाचार पत्र राजस्थान पत्रिका व दैनिक भास्कर में सार्वजनिक सूचनार्थ दिनांक 3.10.2019 को प्रकाशन किया गया। यह तर्क भी दिया कि अधिनियम, 2013 की धारा 21 के अन्तर्गत सभी हितबद्ध व्यक्तियों को दिनांक 2.12.2019 को सूचना जारी की जाकर हितबद्ध व्यक्तियों को आक्षेपों / आपत्तियों के लिए 60 दिवस का समय दिया जाकर प्राप्त आपत्तियों की सुनवायी की गयी।

यह तर्क भी दिया कि उक्त भूमि अवाप्ति से पूर्व भूमि अवाप्ति अधिकारी द्वारा विधिवत सम्पूर्ण कार्यवाही सम्पादित करते हुए एवं प्रार्थी की ओर से ग्राम गोला गावडी के ख0न.0 174 के क्रम में भूमि अवाप्ति अधिकारी के समक्ष कोई आपत्ति प्रस्तुत नहीं की गयी है। अवाप्त भूमि ख0न0 174 रकबा 0.40 है0 में से अवाप्त 0.15 है0 भूमि अवाप्त की गयी है मुताबिक रिपोर्ट तहसीलदार बामनवास उक्त अवाप्त भूमि पर कोई आवासीय मकान निर्मित नहीं है। चूंकि अवाप्त भूमि पर कोई निर्माण कार्य नहीं है इसलिए प्रार्थी द्वारा चाहे गये निर्माण/मकान का अवार्ड दिया जाना सम्भव नहीं है। प्रार्थी अवाप्त भूमि का रिकार्डेड खातेदार होने के कारण अवाप्त भूमि का अवार्ड प्राप्त करने का अधिकार रखता है जो उसे दिया जा चुका है।

.....(2).....

सुरेश कुमार ओला
जिला कलेक्टर
सवाई माधोपुर


(प्रा.पत्र. आर्बिट्रेशन संख्या 96/2021 राजेश वगै बनाम भूमि अवाप्ति अधिकारी वगै.)

यह तर्क भी दिया कि भूमि अवाप्ति अधिनियम के प्रावधानों के तहत प्रार्थना पत्र निर्धारित अवधि में प्रस्तुत नहीं किया है इसके अतिरिक्त प्रार्थी द्वारा कोई वाद कारण उत्पन्न होने का कारण भी अंकित नहीं किया है तथा भूमि अवाप्ति अधिकारी के समक्ष अपने मकान के स्वामित्व संबंधी पंजीकृत दस्तावेज एवं राजस्व रिकार्ड पेश नहीं किये हैं। अवाप्त भूमि पर मौके पर रेल्वे द्वारा विधिवत कब्जा प्राप्त कर निर्माण कार्य किया जा चुका है। यह तर्क भी दिया कि प्रार्थी द्वारा भूमि अवाप्ति अधिनियम, 2013 के अन्तर्गत भूमि अवाप्ति अधिकारी के द्वारा पारित अवार्ड के विरुद्ध निर्धारित प्रावधानों एवं नियत अवधि में गठित प्राधिकरण के समक्ष आवेदन प्रस्तुत नहीं किया तथा माननीय न्यायालय को उक्त प्रकरण को सुनवायी का क्षेत्राधिकार भी नहीं है। अतः भूमि अवाप्ति अधिकारी एवं उपजिला कलेक्टर बामनवास द्वारा पारित अवार्ड विधिसम्मत होने के कारण प्रार्थी की ओर से प्रस्तुत प्रा०पत्र खारिज फरमाये जाने बाबत वकील अप्रार्थी द्वारा निवेदन किया गया।

वकील उभय पक्षों की बहस सुनने एवं पत्रावली पर उपलब्ध रिकार्ड का अवलोकन एवं मनन करने के उपरान्त मैं इस निष्कर्ष पर पहुँचता हूँ कि भूमि अवाप्ति अधिकारी उपजिला कलेक्टर बामनवास द्वारा वाके ग्राम गोला गावडी तहसील बामनवास की आर.ओ. बी. 24 निर्माण हेतु अवाप्त की गयी भूमि ख०न० 174 रकबा 0.40 है० किस्म बारानी-1 में अवाप्त भूमि 0.15 है० पर निर्मित आवासीय मकान का अवार्ड पारित करवाने बाबत अनुतोष चाहा गया है। उक्त संबंध में तहसीलदार बामनवास से प्राप्त रिपोर्ट के अनुसार उक्त अवाप्त भूमि पर कोई आवासीय मकान निर्मित नहीं होने के कारण मकान का अवार्ड दिया जाना सम्भव नहीं है। उक्त आर.ओ.बी. निर्माण हेतु प्रार्थी की खातेदारी भूमि अवाप्त हुई है जिसका प्रार्थीगण के पक्ष में नियमानुसार अवार्ड पारित किया जा चुका है जो सही है। प्रार्थीगण द्वारा उक्त भूमि का अवार्ड आवासीय/वाणिज्यिक दर से चाहा गया है परन्तु भूमि अवाप्ति अधिनियम के तहत राजस्व रिकार्ड में दर्ज भूमि की किस्म की डी.एल.सी. के अनुसार ही मुआवजा दिये जाने का प्रावधान है तथा उक्त प्रावधानों के अन्तर्गत ही प्रार्थी की अवाप्त भूमि का अवार्ड पारित किया गया है जिसमें किसी प्रकार की विधिक त्रुटि नहीं है। तथा मालीकाना हक तय करने का क्षेत्राधिकार इस न्यायालय को प्राप्त नहीं है। ऐसी स्थिति में भूमि अवाप्ति अधिकारी उपजिला कलेक्टर बामनवास द्वारा पारित अवार्ड विधिसम्मत होने के कारण किसी प्रकार का हस्तक्षेप किया जाना उचित प्रतीत नहीं होता है।

उक्त विवेचन के आधार पर प्रार्थीगण की ओर से प्रस्तुत प्रार्थना खारिज किया जाकर भूमि अवाप्ति अधिकारी उपजिला कलेक्टर बामनवास द्वारा पारित अवार्ड दिनांक 5.2.2021 यथावत रखा जाता है। पत्रावली फैसल शुमार होकर नम्बर से कम हो एवं बाद तकमील दाखिल अभिलेख की जावे।

निर्णय आज दिनांक 24.5.2022 को लिखवाया जाकर खुले न्यायालय में सुनवाया गया।


(सुरेश कुमार औला)
जिला कलेक्टर
सवाईमाधोपुर